

ഡീറൈയിൻ ചെയ്തിട്ടുള്ള അദ്ധ്യാപക വിദ്യാർത്ഥികൾ.

* 1084. [10] ശ്രീ. പി. രാമസ്വാമിപ്പിള്ള : താഴെ കാണുന്ന ചോദ്യങ്ങൾക്ക് വിദ്യാഭ്യാസവകുപ്പുമന്ത്രി സദയം മറുപടി നൽകുമോ :

(എ) ട്രെയിനിംഗ് സ്കൂളുകളിൽ 1st year ക്ലാസ്സിൽ വല്ല അദ്ധ്യാപക വിദ്യാർത്ഥികളെയും ഡീറൈയിൻ ചെയ്തിട്ടുണ്ടോ ;

(ബി) ഉണ്ടെങ്കിൽ എത്ര :

(സി) പാലയാട ബേസിക് ട്രെയിനിംഗ് സ്കൂളിൽ എത്ര ;

(ഡി) ഇത് പുതിയ നടപടിയാണോ ?

ഗതാഗതവും തൊഴിലുപാധകളുമന്ത്രി (ശ്രീ. കെ. ടി. അച്യുതൻ) :

(എ) ഉണ്ട്.

(ബി) ഏഴ്.

(സി) മൂന്ന്.

(ഡി) അല്ല.

ചാർജിംഗ് സ്റ്റേഷൻ.

* 1085. [11] ശ്രീ. എൻ. നീലകണ്ഠ പണ്ടാരത്തിൽ : താഴെ കാണുന്ന ചോദ്യങ്ങൾക്ക് ആഭ്യന്തരവകുപ്പുമന്ത്രി സദയം മറുപടി നൽകുമോ :

(എ) തിരുവനന്തപുരം ഡിസ്ട്രിക്റ്റിൽ ക്രമസമാധാനം പാലിക്കുന്നതു കൂടുതൽ കാര്യക്ഷമമാക്കുവാൻ വേണ്ടി കൂടുതൽ ചാർജിംഗ് സ്റ്റേഷനുകൾ സ്ഥാപിക്കുവാൻ ഗവണ്മെന്റിനു പ്ലാൻ വല്ലതുമുണ്ടോ ;

(ബി) വെഞ്ഞാറമൂട്, പൂവൂർ, വെള്ളൂർ എന്നീ സ്ഥലങ്ങളിൽ ചാർജിംഗ് സ്റ്റേഷൻ സ്ഥാപിക്കുന്നതിന് ബഡ്ജറ്റിൽ വക കൊള്ളിച്ചിരുന്നോ ;

(സി) നെടുമങ്ങാട്ട് താലൂക്കിലെ കാട്ടാക്കട, വിതൂർ, നെടുമങ്ങാട് പുതുതായി രൂപീകരിക്കാൻ ഉദ്ദേശിക്കുന്ന വെഞ്ഞാറമൂട് എന്നീ ചാർജിംഗ് സ്റ്റേഷനുകളെ ചേർത്ത് നെടുമങ്ങാട് കേന്ദ്രമായി ഒരു പോലീസ് സർക്കിൾ രൂപീകരിക്കുന്നത് പോലീസ് ഭരണം കാര്യക്ഷമമാക്കുന്നതിന് ആവശ്യമായി ഗവണ്മെന്റു കരുതുന്നുണ്ടോ ?

ആഭ്യന്തരവകുപ്പുമന്ത്രി (ശ്രീ. പി. ടി. ചാക്കോ) :

(എ) ഉണ്ട്.

(ബി) ഉണ്ട്.

(സി) ഇല്ല. ഇതൊരഭിപ്രായമാത്രമാണ്.

ശ്രീ. എം. സി. ഏബ്രഹാം : ചാർജിംഗ് സ്റ്റേഷൻ മറ്റു ഡിസ്ട്രിക്റ്റുകളിൽ സ്ഥാപിക്കാൻ ഉദ്ദേശമുണ്ടോ ?

ശ്രീ. പി. ടി. ചാക്കോ : ബഡ്ജറ്റിൽ അനുവദിച്ചിട്ടുള്ള തുകയുടെ പരിമിതിവച്ചുകൊണ്ട് ആവശ്യമുള്ളിടത്തു് അനുവദിക്കാൻ ഉദ്ദേശമുണ്ട്.

ശ്രീ. ജോസഫ് ചാഴിക്കാട്ട് : കുറവിലങ്ങാട് ഒരു ചാർജിംഗ് സ്റ്റേഷൻ സ്ഥാപിക്കേണ്ട ആവശ്യമുണ്ട്. അതിനു സ്ഥലം ജനങ്ങൾ കൊടുത്തിട്ടുണ്ട്.

† As the member was absent, this question was put by Shri M. Narayana kurup, with the permission of the Chair.